

ఋష్యాశ్రమచేకం



హోరి పిచ్చివాడా అన్నట్టు నవ్వి హోరిపిచ్చివాడా అన్నాడు
అప్పారావు. ఎందుకలా భయపడతావు. వీరంతా మనుషులే. మనుషులంతా
మంచివాళ్ళే. చాలామంది చేబదుళ్ళిస్తారు. అదిగో ఆ గుండాయన చూడు

అడగడం తడవు ఇచ్చేస్తాడు. మళ్ళీ మనంతట మనం ఇచ్చేదాకా ఆడ
 గడు. ఆ చారల చొక్కావాణ్ణి చూడు. కనిపిస్తే అప్పుకావాలా అని
 తనే అడిగేస్తాడు. (ఈ మధ్య మానేశాడు) మనం అడిగినపుడు చేత
 డబ్బులేకపోతే బెగ్ బారో ఆర్ స్టీలు చేసయినా ఇస్తాడు. దొంగనోట్లు
 అచ్చుకొట్టేనా ఇచ్చేస్తాడు. అంతమంచివాడు. అందులోనూ ఎప్పుడూ ఆడ
 గని నీలాంటివాడు అడిగితే యివ్వనన గలవాడెవడు? అడగడం పరువు
 తక్కువని భయపడకు. అప్పులు మహా మహావాళ్ళు చేశారు. జీవితమే ఓ
 పెద్ద అప్పు. ధర్మరాజుగారి కోరోజున రొబ్బం కావలసివచ్చి వేళకి జత
 పడక భీమసేనుడిని కుబేరుడి దగ్గరకు పంపాడుట అప్పు తెమ్మని. తీరా
 అతను అందాకా వెళ్ళి అడిగేసరికి కుబేరుడేమో మీ అన్న వడ్డీ ఇస్తాడా
 మరి అన్నాడట. రణరంగంలోనే తప్ప ఋణరంగంలో యేమంత ప్రతిభా
 శాలిగాని భీముడు తంగున జవాబివ్వలేక మళ్ళీ భూలోకం వచ్చేసి, అన్నా
 వినమని కథ చెప్పాడు. వడ్డీ పుచ్చుకోకపోతే మనం అప్పు పుచ్చుకోము
 అని చెప్పు అని కబురంపాడు ధర్మరాజు ఎందుకైనా మంచిదని. కుబేరుడు
 అప్పు ఇచ్చాడు: వడ్డీ పద్దని అన్నాడు. ఈ ట్రిక్కు బలేగా పనిచేస్తుందిలే.
 అలాగే ఇంకా చరిత్రలో యెన్నో...ఎటు తిరిగినా గొప్ప వాళ్ళలో అప్పు
 చెయ్యనివాడెవడు? రాక్ ఫెల్లరుకి యెంత డబ్బున్నా, జేబులో వేసుకు
 తిరగడుగదా? ఓ అర్థనా బటానీలు కొనబోయినపుడు చెక్కులిస్తే వాడు
 పుచ్చుకోడుగదా. అప్పు చెయ్యకేం చేస్తాడు పక్కవాడి దగ్గర? కర్ణుడు,
 దుర్యోధనుడి దగ్గర అప్పుచేసి దానాలు ఇచ్చేస్తుండేవాడు. హరిశ్చంద్రుడికి
 ఇరుగుపొరుగు చక్రవర్తుల దగ్గర అప్పు చెయ్యాలన్న ఊహపోకనే నక్షత్ర
 కుడితో నానా అవస్థలూపడ్డాడు. ఈ అయిడియా తగిల్తే ఆ పని చేసేవాడు

కాదంటావా. అసలు అప్పుడుకూడా అపకీర్తి శేషుడు కాగల ప్రమాదం లేదుగా. అప్పు పుట్టించే తాహతూ, పలుకుబడి ఇవే ఒహాడి గొప్పతనానికి గీటురాళ్ళు. అప్పంటే ఏమనుకున్నావు.... అడిగో—ఒకాయన పోవడంలే? ఎంత మంచివాడో నే చెప్పలేను. ప్రతి నెలా నాకైదు అప్పిస్తాడు. నేను కిరిన తీర్చేస్తా. మళ్ళీ ఫస్టున అప్పిస్తాడు...ఏం, అప్పంటే ఏమనుకున్నావు. మహా పవిత్రమైనది, పంచభూతాలలో ఒకటి. పృథ్వి, అప్పు, తేజస్సు, వాయువు, ఆకాశం అన్నారు. ఇదీవరస. ఏడాది పొడుగునా సముద్రుడి దగ్గర అప్పు పీల్చేసుకుంటాడు అఱుణకిరణాలవాడు. అందుకే ఏడాది తిరిగేసరికల్లా బాకీ తీర్చేస్తాడు వఱుణుడు, తీర్చమని వఱుణుడిని కోరేవే ఱుక్కులు. వీటితోపే వేదాలనే నాలుగు ఱుక్కులు రాశార్చ. నేనెప్పుడూ చూడలేదనుకో. కాని మంచి పుస్తకాలే ఆయుండాలి. విలువైన ముక్కు చెఱుతున్నప్పుడు మెచ్చుకోక తప్పదుగదా. అదీ సంగతి. లోకమంతా ఇలా ఇచ్చిపుచ్చుకోడాలమీదనే సాగిపోతోంది. అడిగితేనే ఇవ్వడం, ఇస్తేనే పుచ్చుకోడం, పుచ్చుకుంటేనే మళ్ళీ ఇవ్వడం. ఈ మూడూ లేకపోతే జీవితం 'బోరు' కొట్టెయ్యదూ? కాబట్టి మాటవిని ముందడుగెయ్యి. పైమె ప్పోతోంది. సినిమాకి సెకెండ్ బెల్ కొడుతున్నారు పద అని ఱుఱోప దేశం చేశాడు అప్పారావు.

గుర్నాధం కదల్లేదు. ఏమనుకుంటారో అన్నాడు జంకుగా.

హారినీ! అదా నీభయం. నీదగ్గర ఆడ్డమైనవాడూ అప్పుచేసి ఎగ్గొట్టా! అన్నట్లు నవ్వి ఆమాపే అన్నాడు అప్పారావు.

నీకాభయం అక్కరలేదు. అందులోనూ సినిమా కెళ్ళడానికి అప్పడగడంలో తప్పు ఏమీలేదు. పై పెచ్చు గొప్ప ఘాషను. ఏదో ఆకలి

తీరడానికి, పరువు నిలబెట్టుకోడానికి చేయిజాస్తే తప్ప, సినిమా టిక్కెట్ల కేవిటోయ్. రాజాలాటి కారణం అది. సినిమాలను, సిగరెట్లను 'మందను' మాకను గుర్రంప్పందాలను, అటను, పీకాటను, ఇలాటి వాటికి నూటికి నూరు ఛాన్సులూ ఉంటాయి అప్పుదొరకడానికి. ఇవ్వలేకపోయినవాడు పశ్చాత్తాపంతో ఆగ్ని ప్రవేశంచేసి ఆత్మహత్య చేసుకుంటాడు. ఇవ్వ గలిగినవాడు ఆనందంతో ఇస్తాడు.

అంతెందుకు నా అంతవాడికి ఓసారి అర్జెంటుగా ఓపాతిక కావాల్సి వచ్చింది. అప్పుడే 'అశ్వమేధయాగం' కథ విని ఆనందంతో పొంగి పోయాను. ఎటొచ్చీ మా అమ్మ పొరుగుగూళ్ళోనే ఆయినా, నిక్షేపంలా ఉన్నందువల్ల తెలిగ్రామూ రెండ్రూపాయల చిల్లరా దొరికితే అది పట్టుకు వీధిని పడ్డాను. ఇలా తెలిగ్రామొచ్చింది, మదరిల్లాకి బావులేదుటా తిరుగు టపాలో వంపిస్తాను ఓ పాతిక సర్దు అని అడిగితే ఒహూ విదపడే ! పై గా మంచిదిగా అంటాడు. చివరికిది గాదని ఇంకో ఫ్రెండింటికెళ్ళి ఆబీ ఇలా బెంగుళూరులో అద్భుతమైన పిక్చరాడుతుందిటా, మరి నేను వెళ్ళి చూడాలని ఫ్రెండు తెలిగ్రాం కొట్టాడూ, నువ్విస్తేనేగాని వల్లకాదూ అవటా అన్నాను. తంగున పాతికా చేతపెట్టి, అవస్థ పడతావేమో మరో పది పుబ్ల కోరాదా అని కాళ్ళావేళ్ళా బ్రతిమాలాడు సినీ పతివ్రతలాగ. వద్దుపో అని తూలిపడేలా తూలనాడి తన్ని ఇవతలికివచ్చి పొట్ట చెక్కలయేలా నవ్వుకున్నా. అంతలో ఇంకో మిత్రుడు కనుపించాడు.

ఇవాళ శారద మా హాస్టలు వీధిలోంచి వాళ్ళ నేస్తురాలింటికి వెళ్ళ బోతున్నట్లు నాకు తెలిసింది. దారిలో కాంక్రీటు పూసి బంగారు మలామా

వేసి జెండాలుకట్టి బాణాభజంత్రీలు పెట్టి లాండ్రి వాడికి పాతబాకీ ఆరణాలు తీర్చేసి ఓ జత ఇత్రీ గుడ్డలు తెచ్చుకుని, విలాసానికోసారి ఖోంచేసి వీధి మొగలో నిలబడి.... అంటూ చెప్పుకుపోయేసరికి వాడు ఇరవై నాలుగుం బేడా ఇచ్చి విష్ణు గుడ్ లక్ అని వెళ్ళిపోయాడు. కాబట్టి గుర్నాధమూ ఇంక నైనా కదులు అని హెచ్చరించాడు అప్పారావు.

అయినా ఈ కథలాగే గుర్నాధమూ అంగుళం కూడా కదలేదు. బాబోయ్ నాకు భయమేస్తోంది, అడిగితే వాళ్ళేమంటారన్నది ఊహించిన కొద్దీను. నాకు సినిమా వద్దు, భానుమతీ వద్దు. మా నాన్నకి తెలిస్తే మక్కి ర్రిగదంతాడు అని పరుగెత్తబోయాడు గుర్నాధం.

అప్పారావు అతని కాలరు పట్టుకు ఆపేసి, క్రాపింగు చెరిపేసి, బల వంతాన అతని కుడికాలు జోడు ఊడదీసి అది తాను తొడిగేసుకుని తనది అతనికి మార్చి బ్రదర్ కసబియాఁకాలా ఇక్కడే వుండు, భయపడకు, నే తెస్తాను అంటూ ఉత్సాహంగా నాలుగడుగులు నడచి దారికడ్డుపడ్డ శాల్తీకి అడ్డపడి హాలో సర్ యునో గుర్నాధం—మీరు గుర్నాచాన్నెరుగుదురా ? ఉంగళకు గుర్నాధం తెరియుమా? ఆప్కో గుర్నాధ్కో జాస్తే హై? తమ్మి గుర్నాధం గొత్తా? గుర్నాధనే తాంగ్కోకు అరయామో? వాట్ ? అన్నాడు కళ్ళు చక్రాలా తిప్పి.

ఏందయ్య నీగోలా అన్నాడాయన.

ఓ తెలుగేనా మీది! సార్ మీదేవుంన్నారు?

నేనేం అనలేదే.

లేదా పోనీయండి. అలా నిష్కర్షగా చెప్పాలి. ఐ లైక్ యు.
 యూ వే యేమిటి, ప్రాంకుగా సూటిగా నిర్మోహమాటంగా నిజం చెప్పే
 వాళ్ళన్నా, సత్యాన్ని పాలించేవారన్నా ఆడపా తడపా ఐదూ పదీ సర్దే
 వారన్నా నేను ప్రాణం పెడతానంటే నమ్మండి.

నమ్మను అన్నాడాయన.

ఆరే: నిజం? మీమీద నాకు గౌరవం క్షణక్షణానికి పెరిగిపోతోంది
 చక్రవర్తిలా. నన్ను నమ్మకపోతే పోయేగాని గుర్నాదాన్ని నమ్మండి-గొడ్డు
 జెంటిల్ మెన్. అప్పుకావాలా అని అడిగినా పుచ్చుకుందుకి సిగ్గుపడతాడు.
 మునసబుగారబ్బాయి, ఏ వూరో గుర్తులేదులెండి. ఇప్పుడతనికి అర్జెంటుగా
 టూ రుపీస్ కావాలి. టి. యం. ఓ. రాగానే ఎడ్రెస్సిస్తే మీకు నేనే
 తెచ్చిస్తా, ఇస్తారుగదూ.

ఇవ్వను అన్నాడాయన ఆప్పారావుని ఎగాదిగా చూసి. ఇవ్వరా!
 హా! మీకు నిర్మోహమాటమే కాక మంచి చూడ్యమరుకూడా ఉందే-చూట్టాని
 కలా ఉన్నా. తెండి, బలేవారే టైమైపోతూంది అన్నా డప్పారావు
 చనువుగా.

ఇవ్వను.

అదేవిటండీ హాస్యం అయిపోయిందిగా, నిజంగా ఇవ్వరేమిటి,
 నన్నెరగరా.

ఎరగను.

దానికేముంది మనమంతా ఓ కథలో వాళ్ళం, ఆపాటి నమ్మకపోతే
 ఎలా?

నాకు తెలీదు.

మీరిస్తారని చెప్పి పంపాడే?

ఎవడు వాడు.

ఈ కథ రాస్తున్నవాడు.

వాడి మొహం ఇవ్వనన్నానని చెప్పు.

ఎక్కడో ఫోకిరీ రొడీ కారెక్కర్లా ఉన్నావయ్యా, దాచుకో. నీ దగ్గిరే ఎంత డబ్బున్నా ఖర్చుపెట్టేందుకు వీల్లేకుండా చేయిస్తా నుండు ఆధరుతో చెప్పి. హుఁ అంటూ అప్పారావు ఇంకో శాస్త్రీని చూసి హలో అని అటు తిరిగి ఓ టూ రూపీస్-అన్నాడు.

మూంఢ్రూబాసార్. ఒణ్ ఫోర్ అన్నాడు వాడు.

అలస్యం తగదని, రూపాయ పావలా టిక్కెట్లు రెండు తమ దగ్గరున్న మూడు రూపాయలకి బ్లాకులోకొనేసి గుర్నాధం ఆతనూ హాల్లోకి వెళ్ళిపోయారు. అక్కడ స్థిమితంగా ప్రయత్నించి ఇంటర్వెల్ లోనైనా రూపాయ పథాలుగణాలు కొనుక్కుపోవచ్చునని.

సినిమాలో చీకట్లో అప్పారావు పక్కవాడి చెవిలో జోరీగలా పోరీపోరీ డాక్యుమెంటరీ ఆయేవరకూ వాణ్ని హోరెత్తించాడు. ఆసలే ఇంగ్లీషు పిక్కరు. అందులో పక్కవాడి ఋణగుణధ్వని. ఇక కథేం తెలి స్పస్తుందని దిగాలుపడి ఆతను లొంగిపోయాడు.

చీకటిలో నా మొహం మీకు కనబడడం లేదుగానీ, మీరు నన్నె

రుగుదురు. నేను మీ ఇల్లెరుగుదును. ఇప్పుడు కాదన్నారంటే ఆనక వెలుగులో నన్ను గుర్తుపట్టక నాలిక్కరిచేసుకొని భోరున ఏడిచేస్తారు నాకేం అన్నాడు అప్పారావు.

విందయ్యా నీ గోల అన్నాడాయన.

హా లక్ష్మీ! మీరు మీరు తెలుగు పీపులేనన్నమాట. ప్రాణం లేచొచ్చింది—తెలుగు మాటవినగానే. మెడ్రాస్ లో తెలుగుగాస్ లేరన్న గూస్ ఎవడూ? ఇంతమందితో ఇలా కిక్కిరిసి పోతూంటే! వాడి పేరూ ఎడ్రసూ చెప్పండి చెబుతా...మీకు తెలీదా? డోంట్ వర్రీ! శ్రమపడకండి హాయిగా సినిమా చూడండి. చూసి ఆనందించండి. ఈలోగా జస్ట్ టూ రుపీస్ పారేసుకోండి. అవి రేపు మళ్ళీ తెల్లారేసరికి మీ గుమ్మానికి వచ్చి తలుపుకొట్టి, పలకరించి ఎత్తుకోమని, జేబులోకెక్కి కూర్చుంటాయి. అద్భుతంలెండి.... యస్పార్ మై నేమీజ్ అప్పారావు — థాంక్యూ ... రేపొద్దున్న టుమారో మార్నింగ్... పదవోయ్ గుర్నాధం కమాన్ అంటూ తనులేచి గుర్నాధాన్ని వెంటబెట్టుకు బయటపడి రూపాయపథ్నాలుగణాలకి టిక్కెట్టు మార్చేశాడు అప్పారావు.

గుర్నాధం ఆ క్షణాన ఈ లోకంలో లేడు. అప్పారావు హడావుడి చూసి కళ్ళు తిరిగిపోయి విభ్రాంతుడై ఉన్నాడు. టిక్కెట్లు మార్పిడి ఆయ్యే వరకు మేలుకొని ఎవరూ అది? నీకు ఆప్పిచ్చినాయన ఎవరూ? అన్నాడు మెల్లిగా.

అప్పారావు వులిక్కిపడ్డాడు. అరెరె పొరపాపై పోయింది. పేరు అదీ కనుక్కోలేదే. సారీ.... అన్నాడు.

గుర్నాధం తెల్లబోయాడు. ముక్కా మొహం ఎరగని వాడి దగ్గర అప్పుచేశావా? అన్నాడు.

ఆ దాందేముందిలే— ఇదివరకెరక్కపోతే ఇప్పుడు తెలుసుకుందాం. పరిచయాలు, స్నేహాలు, అంతర్జాతీయ సంబంధాలు ఎలా పుట్టి పెరిగి విరుగుతాయని : అప్పులు మూలాన్నే కదా : అప్పడక్కపోతే వాడెవడో మనమెవడో. డోంట్ వర్రీ నాకు నీతీ గ్రటా ఉందిలే. సప్త సముద్రాలు గాలించే నా—

వీమీ అక్కరలేదు. రూపాయ పావలా క్లాసులోకి మళ్ళీ వెళ్ళి ఇందాక మనం కూర్చున్నచోటు వెతుకు చాలు. అక్కడే ఉంటారు. క్షమా పణ చెప్పుకుని, కాళ్ళు పట్టుకొని హాస్టలుకు లాక్కురా. నేను కూడా నీ మూలాన వాడికాళ్ళమీద పడతాను. ఎంత అవర్దిష్ట! సిగ్గులేదురా. ఆ మధ్య ఉండేదనేవాడివీ ! అదంతా ఏం చేశావురా ? అన్నాడు గుర్నాధం మండి పడుతూ.

బావుంది ఇంకెక్కడుందోయ్ ! సిగ్గు విడిచి రెండేసిసార్లు అడిగితే తప్ప మీ రప్పు లివ్వరు. ఎప్పుడో నిండుకుంది కాబోలు అన్నాడు అప్పారావు.

ఛప్ ముందెళ్ళి ఆ పెద్దమనిషిని వెతికి కాళ్ళమీదపడు ... ఇదంతా మా నాన్నకి తెలిస్తే—

అప్పారావు అర్జంటుగా లోపలికెళ్ళి, తొలిసారిచ్చిన చేబడులు డబ్బులా వెంటనే తంగున తిరిగి ఇవతల కొచ్చేశాడు హడావిడిగా.

మళ్ళీ ఎందుకొచ్చావు వెళ్ళు అని గదమాయింబాడు గుర్నాధం. ఈ సారి మెల్లిగా లోనికెళ్ళి అప్పిచ్చిన పెద్దమనిషి పక్కన కూర్చుని సార్ డీమింబాలి అన్నాడు వినయంగా.

మళ్ళీ వచ్చా? ఎవడా నువ్వు. ఇందాక నా చేతిలోంచి రెండు రూపాయలు లాక్కున్నది నువ్వేనా ?

అఫ్ కోర్సు, నేనేనండి, నేను అబద్ధమాడను, అది చేతనైతే —

నాయనా నీకూ నీపెద్దలకీ ఓదండం. ఇక్కణ్ణుంచి పోరాదూ ?

నో సార్ ! తమరు ఒక్కసారి మా హాస్టలుకు దయచేస్తే మా గుర్నాధం మీ కాళ్ళమీద పడాలని మహా యిదవుతున్నాడండి.

ఆయన చీకటిలోనే తెల్లబోయాడు. వాడెవడు ? వాడి కదేం బుద్ధి అన్నాడు.

తెలీదండీ. కానీ ఒకటి గుర్తుంచుకోండి. మా గుర్నాధానికిదేం హాఖీ కాదు-ఇలా అందర్నీ హాస్టలుకు పిలిచి వాళ్ళ కాళ్ళమీద పడడం. ఏదో ఈ సారి సరదా పుట్టింది. ఉన్న వాటిలో మీవి బెస్టుని ఎన్నికచేసి ఉంటాడు. నా ఒపీనియన్ ఆడిగితే భానుమతి పాదాలు సజెస్టు చేసేవాణ్ణి. తమల పాకుల్లా....

పెద్దాయనకి సంగతి బోధపడింది. అప్పారావుకేసి ఆ చీకట్లోనే జాలిగా చూశాడు. ఆయన గుండె తరుక్కుపోయింది.

ఓనాను. అవే మెరుగు నేనూచూశాను. ఆమాటా నిజమే. బయటకి పద...మీ వాడి పేరేమిటన్నావు ... వాడితో చెబుదాం..... దా.....మ్మ దా అంటూ అప్పారావును వెంటబెట్టుకు ఇవతలి కొచ్చాడు.

అల్లంత దూరాన్నుంచి వాళ్ళిద్దర్నీ చూసిన గుర్నాధం గుండె గుణ్ణేయమంది.

అమ్మబాబోయ్ అనేందుకు కూడ వ్యవధి చాలక స్తంభం చాటుకు తప్పుకుని, వారిద్దరినీ సంస్కరించి అలా చాటునుండే గేటువైపు సాగి అక్కడ ముడుచుకొని, అవతలపడి విశాల ప్రపంచంలో కలిసిపోయి ఈస్టలు కెళ్ళిపోయి బనీను కూడా మార్చేసి తలపాగా ముట్టుకుని మొహం నిండా బూట్-పాలిష్ రాసుకొని, తెల్లటి మీసాలు ఏర్పరచుకొని పట్టు కున్నాడు గుర్నాధం.

ఆరగంట తరవాత అప్పారావు వచ్చాడు ఉత్సాహంగా.

తానొక్కడే వచ్చాడని కాళ్ళాయన - గుర్నాధం, కాళ్ళమీద పడదా మనుకున్నారాయన . అంటే (గుర్నాధం కాళ్ళమీద కాదు) రాలేదని ఒట్లు సత్యాలు పెట్టాక తలుపు తీశాడు.

కానీ అప్పారావు ఒక్కడూ రాలేదు! అతనితో పెద్ద ముప్పొక్క తొచ్చి పడింది.

ఆయన కాళ్ళమీద పడే ఛాన్సు ప్రస్తుతానికి వాయిదా పడింది. కాని బాధపడకు నిరాశతో, నిస్పృహతో క్రుంగి కుమిలిపోకు. తప్పుకుండా నీకా అవకాశం కలుగుతుందని ఆయన గ్యారంటీ ఇచ్చాడు. అసలు నీ కలాటి ఊహ రావడమే ఎంతో అద్భుతంగా ఉందనీ, శుభసూచన అనీ, ఆనందం కలిగించిందనీ ఆయన అన్నాడు. ఐదురూపాయలు సర్దారుకూడా పాపం. మళ్ళీ రేపిస్తానంటే, వద్దు చంపేస్తానన్నాడు. అంతగా ఆయితే ఏడాదికో పదేళ్ళకో ఈ జన్మ చివరికో నా దగ్గిరే డబ్బు మనీ ఎక్కువ అయిపోయి దానధర్మాలూ గత్రా చేసినపుడు కావాలంటే ఓ నోటు తనమీద పారె యొచ్చునన్నాడు. ఇలాటివాడూ... ఇంత నుంచి మావగారూ మన కెక్కడ దొరుకుతారురా? ఇంత ఉదారుడు, దానశీలి... శిబిదభీచి మహారథి కర్ణా అన్నాడు అప్పారావు.